

30 ta' Mejju, 1958

Imħallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.

President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

John La Rosa ne.

versus

Carmelo Galea

Kuntratt — Appalt — Korrispondenza — Silenzju tal-

Partijiet — Mandat — Ratifika — Art. 1982(2) tal-

Kodiċi Civil.

Jekk wiehed jordna xogħol lil hadd ieħor, u jallega li kien hemm, ftehim li dak l-ieħor kellu jfihallas mill-War Damage Commission, ma j'stghax isostni dak il-ftehim billi juri illi xi kuntratturi oħra aċċettaw xogħol b'patġ simili; x'ghamli kuntratturi oħra, u xi xtaq li j'sir il-kommittent, ma jghodd xejn; dak li jghodd huwa l-ftehim li fil-fatt ikun sar bejn il-kommittent u l-appaltatur.

Hu veru li l-mandant ma jirrispondix għal dak li l-mandataryu jagħmel barra l-limiti tas-setgħat li jkun tah il-mandanti hliof fil-każ li hu jkun irratif'ka l-ghemil tal-mandataryu imma din ir-ratif'ka, barra milli espressa, tista' tkun ank taħita. U jekk f'korrispondenza li kellu mal-appaltatur u mandant jieħu atteggjament ta' silenzju u inazzjoni, u ma jfisserx lill-appaltatur li hu ma japprovax dak li għamel

f'ismu l-mandatarju, il-mandant jiġi li rratifika taċitament l-operat tal-mandatarju.

Għax hu prinċipju illi "qui tacet cum loqui potuit et debuit consentire videtur"; u għalhekk, jekk il-mandant kien jaq, jew seta' jinduna u nduna, li l-mandatarju eċċeda l-limiti tal-mandat, u hallieħ ikomplieħ u jeżegwieħ, allura jiġi li rratifika l-operat tiegħu. B'mod illi, jekk il-mandatarju f'them mal-appaltatur f'isem il-mandant f'termini diversi minn dawk li ried il-mandant, u dan induna b'dan il-fatt u ma tkellem xejn, u halla l-fteħim jiġi eżegwit k'f għamtu l-mandatarju, huwa jiġi li rratifika dak il-fteħim. Biss, ikun kompitu tal-Qorti li t'ddeċidi, fiċ-ċirkustanzi tal-każ, jekk kienx il-każ li l-mandant kellu l-obligu li jtkellem, u jekk is-silenzju tiegħu jimportax dik ir-ratifika.

U dan hu aktar u aktar il-każ meta l-mandant addeċta minn għand l-appaltatur ix-xogħol kif f'them dvaru l-mandatarju; u jekk il-mandatarju jkun eċċeda l-mandat, il-mandant ma għandux dritt jimmodifika l-kuntratt kif ikkonkjudieħ il-mandatarju, imma għandu jew jaċċettah kollu jew jir-esping'eh kollu.

Il-Qorti:— Rat l-att taċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur fil-kwalità tiegħu fuq insemmija talab illi, prevja kwalunkwe dikjarazzjoni neċessarja u mogħtija l-provvedimenti opportuni, il-konvenut jiġi kundannat minn din il-Qorti li jħallsu s-somma ta' £24 lilu dovuta għall-provvista ta' materjal u xogħol ta' rham magħmul fuq ordni tal-istess konvenut fil-ħanut nru. 136 Pawla Square, Pawla. Bl-imghaxijiet u bl-ispejjeż, inkluzi dawk tal-ittra ufficjali tal-25 ta' Settembru 1957, kontra l-konvenut;

Rat in-nota tal-eċċezzjonijiet tal-konvenut, li biha allega illi huwa ma ta ebda nkarigu lill-attur; huwa biss inkariga lil Carmelo Carabott li jsiblu bniedem li jaċċetta jaħdem bil-prezz tal-War Damage u li jithallas wara li hu jdaħħal il-flus mill-War Damage. Għalhekk id-domanda tal-attur hi infondata; u anki intempestiva, għax hu għadu ma daħħalx il-flus mill-War Damage;

Rat is-sentenza ta' dik il-Qorti tal-21 ta' Jannar 1958, li biha, prevja è-èahda tal-eèèezzjonijiet tal-konvenut, fost-hom dik tal-intempestività tal-azzjoni, giet milqugha t-talba tal-attur kif dedotta fiè-èitazzjoni, bl-ispejjez kontra l-konvenut: wara li dik il-Qorti kkunsidrat;

Illi mill-provi jirrizulta li l-konvenut inkariga lil Carmelo Carabott biex isiblu lil xi hadd biex jaghmillu x-xoghol imsemmi fiè-èitazzjoni, èjoe soll ta' rham fil-bieb ta' hanut tieghu. Carabott sab lill-attur, qallu li kien baghatu l-konvenut, u staqsieh jekk riedx jaghmel ix-xoghol. Wara li permezz ta' sieñbu, s-soèju Raffaele Accarino, ezamina x'kellu jsir, l-attur informa lil Carabott li x-xoghol kien lest biex jaghmlu, u allura Carabott qallu biex qabel jibghat stima tax-xoghol lill-konvenut, kif l-attur effettivament ghamel. L-ittra li baghat il-konvenut lill-attur gietu lura, ghaliex fuqha kunjom il-konvenut kien nizzlu bhala "Gauci" minflok "Galea"; imma wara li sar jaf minn ghand Carabott li kunjom il-konvenut kien "Galea", l-attur baghat lill-konvenut bil-kunjom korrett l-istess ittra (dok. 7 tal-proèess), u din id-darba dik l-ittra ma regghetx lura. Carabott jghid li l-konvenut qallu li kien irèieva dik l-ittra, li kien fiha l-istima jew il-prezz tax-xoghol li kellu jsir, u baghatu jghid lill-attur li kien kollox sewwa u x-xoghol seta' jaghmlu;

Billi d-ditta attrièi kellha mpenji ohra, iddawret ma bdiet ix-xoghol, u ghalhekk dan illamenta ma' Carabott. Dan qallu biex jara jsibx lil haddiehor, imma l-konvenut insista mieghu biex ix-xoghol jaghmlu l-attur, u ghalhekk huwa mar ghandu, u f'isem il-konvenut qallu li, jekk idum ma jaghmel ix-xoghol, ma jaghmlu xejn. L-attur allura beda u lesta dak ix-xoghol. Huwa baghat diversi drabi l-kont lill-konvenut, imma dan qatt ma kellmu, u ma hallsux;

Illi l-konvenut xehed li huwa lill-attur mhux ma jridx ihallsu, imma ma jistghax ihallsu ghaliex flus ma ghandux, u li lil Carabott kien qallu li lil min isib biex jaghmel ix-xoghol jghid li kellu jaghmlu bil-prezz tal-War Damage Commission u jhallsu wara li l-Kummissjoni tkun hallset ghalieh il-kumpens dovut; ghalhekk hu jissottometti li l-

azzjoni tal-attur hi intempestiva, għaliex huwa għadu ma rċevix dak il-kumpens; u li jekk Carabott lill-attur ma qallux bl-imsemmija kondizzjoni li qallu jagħmel, Carabott eċċeda l-inkarigu li tah, u kwindi huwa hu li għandu jkun tenut responsabbli għall-ħlas lejn l-attur; u li huwa minn għand l-attur irċieva biss il-kontijiet għall-ħlas tax-xogħol, imma l-ittra bil-prezz ma rċevihex;

Illi jirriżulta soddisfaċentement mix-xhieda ta' Carabott li l-konvenut irċieva l-imsemmija ittra bil-prezz jew stima tax-xogħol minn qabel ma nbeda l-istess xogħol. Din ie-ċirkustanza tirriżulta wkoll mix-xhieda tal-attur. Ma tantx hu verosimili li l-konvenut kellu jirċievi l-kontijiet kollha minn għand l-attur u ma jirċevix dik l-ittra biss. Kif xehed l-attur, fuq l-envelope għandhom l-isem u l-indirizz tad-ditta, u ebda ittra li nbagħtet lill-konvenut ma reġgħetlu lura ħlief l-ewwel waħda, li, kif ingħad, kellha l-kunjom tal-konvenut imniżżel ħazin;

Stabbilit li l-konvenut irċieva dik l-ittra, is-sottomisjoni jiet tal-konvenut jitolfu kull fundament. Infatti, f'dik l-ittra jingħad sempliċement li d-ditta attriċi aċċettat li tagħmel ix-xogħol, li gie wkoll deskritt kif kellu jsir, bil-prezz ta' £24; u ma nghadx ukoll li kienet lesta taċċetta tirċievi dak il-prezz meta l-konvenut jigi mħallas mill-War Damage Commission il-kumpens għal dak ix-xogħol; kif lanqas li għall-istess xogħol kienet lesta tirċievi l-ħlas skond kif tħallas dik il-Kummissjoni. Għalhekk, anki jekk tassew il-konvenut għal dak ix-xogħol lil Carabott kien qallu, kif jgħid huwa, imma li Carabott jinnega, biex lil min jinkariga għalieg jgħidlu li l-ħlas kellu jkun dak li tagħti l-War Damage Commission, u li kellu jigi effettwat wara li l-Kummissjoni tħallas għalieg, meta rċieva dik l-ittra huwa kellu jinduna li Carabott ma kienx ftihem mal-attur fit-termini minnu voluti, u għalhekk kien messu mar personalment għand l-attur, jew kitilbu direttament, biex jiċċara l-pożizzjoni tiegħu, u mhux jagħmel kif irriżulta li għamel, ċjoè jibgħat lil Carabott biex jgħid lill-attur li kien kollox sewwa u li seta' jagħmel ix-xogħol. B'dik ir-risposta adeżiva għall-proposta tal-attur kontenuta f'dik l-ittra, il-konvenut gie aċċetta li x-xogħol isir bil-prezz ta' £24, jigifieri

mhux bil-prezz li thallas il-Kummissjoni, u minghajr ebda kondizzjoni li l-hlas isir wara li thallas l-istess Kummissjoni;

Wara kollox, il-konvenut ma ghadux jinsisti, jekk gatt seta' jinsisti, fuq l-ewwel kondizzjoni allegata minnu, çjoè li kellu jhallas ghax-xoghol dak l-ammont li taghti l-War Damage Commission; dan jirrizulta mix-xhieda tieghu, fejn qal li l-£24 mhux ma jridx ihallashom jew ma ghandux ihallashom, imma li ma jistghax ihallashom ghax flus ma ghandux. Il-konvenut baqa' jinsisti biss fuq il-kondizzjoni l-oħra minnu allegata, çjoè li l-hlas lill-attur kellu jeffettwahu meta jirçievi l-kumpens mill-War Damage Commission. Apparti, però, dak li ga ntqal, lanqas jidher li l-konvenut seta' jimponi dik il-kondizzjoni; ghaliex, kif deher mill-provi, mhux çert li l-Kummissjoni thallas ghal dak ix-xoghol, billi mhux maghruf jekk qabel il-gwerra s-soll kienx ta' rham, u, jekk thallas, taghtix bhala kumpens is-somma kollha tal-prezz mitlub mill-attur. Dan barra mill-fatt li, milli jidher, l-iskeda tax-xogholijiet li ghandhom isiru fil-fond ma tikkomprendix ix-xoghol magħmul mid-ditta attriçi; f'liema każ, il-konvenut ma jistghax jitlob kumpens ghalieh; u dawk ix-xogholijiet ghad lanqas ma nghata bidu ghalihom;

Rat in-nota tal-konvenut, li biha appella minn dik is-sentenza, u l-petizzjoni tieghu, li biha talab li dik is-sentenza tigi revokata, u jiçi deçiż fis-sens li hu jiçi liberat mill-osservanza tal-gudzzju, peress li l-azzjoni hija intempestiva; bl-ispejjeż taż-żewġ istanzi kontra l-attur;

Omissis;

Semgħet xhud u semgħet it-trattazzjoni, u kkunsidrat;

Fuq l-apprezzament tal-provi din il-Qorti ma ssibx raġuni biex ma taqbilx mal-Ewwel Qorti. Jista' jkun veru, anzi aktarx huwa veru, kif jidher mill-provi, illi l-konvenut xtaq illi l-kuntratturi li kienu sejrin jagħmlu x-xoghol fil-fond detenut minn Carabott, jithallsu skond il-prezzijiet approvati mill-War Damage Commission, u meta din thallas

lill-konvenut. Xi kuntraturi aċċettaw dawn il-proposti, e.g. Schembri (fol. 40). Iżda dak li hu importanti għal din il-kawża mhux x'għamlu kuntratturi oħrajn, u xi xtaq fil-bidu l-konvenut, iżda xi ftehim sar mal-attur. Dan, kif xehed siehbu Accarino (fol. 17), qatt ma aċċetta ebda proposta simili. Infatti, huwa kiteb direttament lill-konvenut l-ittra fol. 7 tal-proċess, li tispjefika l-prezz li hu ried tax-xogħol, u li ma fiha ebda żmien għall-ħlas dipendenti minn meta tħallas il-War Damage Commission. Il-konvenut xehed illi dik l-ittra hu ma rċevihex (fol. 37), imma din il-Qorti taqbel mal-ewwel waħda illi l-provi juru l-kuntrarju;

Oltre r-raġunijiet miġjubin fis-sentenza appellata, prova oħra ndiretta li dik l-ittra fil-fatt waslet għand il-konvenut irriżultat mix-xhud li mstama' minn din il-Qorti. L-ittra oriġinarjament inkitbet fis-26 ta' Novembru 1956. Imhabba l-kunjom tal-konvenut destinatarju nkiteb "Gauci" f'llok "Galea," l-ittra giet imreggħha lura lill-attur. Għadda xi żmien, u wara li l-attur induna x'kien l-iżball minn għand Carabott, hu reġa' baġhat dik l-ittra bil-kunjom tajjeb (fol. 39). Dan kien, bifors, għall-ħabta ta' nofs Dicembru 1956. Issa, irriżulta mix-xhieda ta' Lewis Camilleri illi, appuntu fis-26 ta' Dicembru 1956 il-perit tal-konvenut għamel il-"pricing" tad-"Descriptive Schedule" preżentata lill-War Damage Commission, u għar-rigward tax-xogħol li kellu jaħdem l-attur indika l-prezz ta' £24, li kellu jinkludi r-"risers" u l-"concrete threshold". Dawn huma preċiżament il-prezz u l-"items" indikati bl-istess kliem fl-ittra in kwistjoni, u ma setgħux ħlief ġew forniti lill-perit mill-konvenut għab-baži ta' dik l-ittra;

Ga ladarba dik l-ittra giet riċevuta mill-konvenut, hu ma jistgħax jippretendi li javvantagġja ruhu mill-istruzzjonijiet li suppost kien ta fill-bidu lil Carabott. Apparti milli Carabott xehed illi, wara li l-konvenut kien irċieva dik l-ittra, hu baġhtu biex jgħid lill-attur li "kollox sewwa" (fol. 33), u ma qallux biex jgħid lill-attur "basta jithallas mill-War Damage Commission" (fol. 34), il-fatt hu illi b'dik l-ittra inholoq rapport dirett bejn l-attur u l-konvenut, b'mod illi dan ma setgħax aktar jehles mill-obligazzjonijiet tiegħu

lejn l-attur billi jakkampa eċċess ta' mandat da parti ta' Carabott;

Skond l-art. 1982(2) tal-Kodiċi Civili, il-mandant mhux obligat għal dak li l-mandatarju jagħmel barra l-limiti tas-setgħat li jkun taħ, hliet jekk hu jkun irrattifika, espressament jew taċitament, dak l-għemil. Issa, meta l-konvenut irċieva dik l-ittra tal-attur, hu ma setgħax ma ndunax li Carabott ma kienx osserva l-pattijiet li hu — kif jgħid — kien għamillu. Infatti, il-konvenut innifsu xehed li kien induna (fol. 36). F'dawn iċ-ċirkustanzi, l-inazzjoni u s-silenzju tiegħu għandhom, fil-konfront tal-attur, jitqiesu bħala rattifika taċita da parti tiegħu ta' dak li kien għamel Carabott. Hija dottrina komuni illi f'ċerti ċirkustanzi anki s-sempliċi silenzju tal-mandant jista' jinduċi rattifika tal-operat tal-mandatarju, in bażi għall-prinċipju "qui tacet cum loqui potuit et debuit consentire videtur". Kif jgħid iż-Zachariae, "si ammette generalmente poter (ir-rattifika taċita) emergere dal solo silenzio serbato da chi, conoscendo che un affare è stato cominciato fuori i limiti del mandato da lui conferito, lascia il suo mandatario compierlo e menarlo a termine" (Il Diritto Civile Francese", Vol. V, § 755, n. 4. Ara wkoll Laurent, Vol. 28, § 71; Baudry-Lacantinerie, Vol. XXIV, § 785; u Giorgi, Vol. III, p. 220 et seq.). Immiss lill-Qrati li jiddeċidu meta jigrri dan skond ir-riżultanzi tal-fatt;

Fil-każ preżenti, din il-Qorti tiritjeni illi l-konvenut, wara li rċieva l-ittra tal-attur, kellu l-obligu, jekk ma riedx jaċċetta l-ftehim kif kien propost fiha, ċjoè mingħajr ebda pattijiet speċjali, jiddiffida lill-istess attur; u n-nuqqas tiegħu li jagħmel dan jimporta aċċettazzjoni ta' dak il-ftehim. Dan huwa aktar u aktar hekk meta wiehed jikkunsidra illi l-konvenut aċċetta x-xogħol magħmul mill-attur, tant illi, fil-proċeduri preżenti, hu jammetti d-debitu tiegħu, u muhwiex jinsisti hliet fuq is-support patt incidental taż-żmien tal-ħlas. "Induce conferma del fatto del mandatario e dei patti da lui conclusi, l'aver accettato dal terzo contraente la prestazione che corrispettivamente col mandatario aveva stabilito" (Fadda, art. 1752, n. 179). Intqal ukoll illi "ancorchè il mandatario abbia eceduto il manda-

to, il mandante non ha diritto di modificare il contratto che il mandatario ha concluso col terzo, ma lo deve o tutto respingere o tutto accettare" (ibidem, no. 8);

Għal dawn il-motivi, u għal dawk miġjubin fis-sentenza appellata, din il-Qorti tiċhad l-appell tal-konvenut u tikkonferma s-sentenza; bl-ispejjeż kontra l-konvenut.
